

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీగోవిందరాజ సుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీగోవిందరాజ సుప్రభాతం ॥

శ్రీభూమినాయక దయాపర దివ్యమూర్తే
దేవాదిదేవ జగదేకశరణ్య విష్ణో |
గోపాంగనాకుచతటీషు నిమగ్నదృష్టే
గోవిందరాజ విజయిన్ తవ సుప్రభాతం ॥ 1 ॥

దేవాదిదేవ ఫణిరాజవిహంగరాజ -
రాజత్కిరీటమణిరాజవిరాజితాంఘ్రే |
రాజాధిరాజ వసుదేవకులాధిరాజ
గోవిందరాజ విజయిన్ తవ సుప్రభాతం ॥ 2 ॥

కాసారయోగిపరమాద్భుతభక్తిబద్ధ -
వాఙ్మూలభూషితమహోత్పలరమ్యపాద |
గోపాధినాథ వసుదేవకుమార కృష్ణ
గోవిందరాజ విజయిన్ తవ సుప్రభాతం ॥ 3 ॥

శ్రీభూతయోగిపరికల్పితదివ్యమాన -
జ్ఞానప్రదీపపరిదృశ్యరత్నైకతాన |
గోగోపజాలపరిరక్షణబద్ధదీక్ష
గోవిందరాజ విజయిన్ తవ సుప్రభాతం ॥ 4 ॥

మాన్యానుభావమహదాహ్వాయయోగిదృష్టే
శ్రీశంఖచక్రకమలాసహితామలాంగ |
గోపీజనప్రియచరిత్ర విచిత్రవేష
గోవిందరాజ విజయిన్ తవ సుప్రభాతం ॥ 5 ॥

శ్రీమత్త్వదీయపదపంకజభక్తినిష్ఠ -
 శ్రీభక్తిసారమునినిశ్చితముఖ్యతత్త్వ |
 గోపీజనార్తిహర గోపజనాంతరంగ
 గోవిందరాజ విజయిన్ తవ సుప్రభాతం || 6 ||

శ్రీమత్పరాంకుశమునీంద్రసహస్రశాఖ -
 సంస్తూయమానచరణాంబుజ సర్వశేషిన్ |
 గోపాలవంశతిలకాచ్యుతపాదపద్మ
 గోవిందరాజ విజయిన్ తవ సుప్రభాతం || 7 ||

శేషాచలే మహతి పాదపపక్షిజన్మ
 తద్భక్తితః స్పృహయతా కులశేఖరేణ |
 రాజ్ఞా పునఃపునరుపాసితపాదపద్మ
 గోవిందరాజ విజయిన్ తవ సుప్రభాతం || 8 ||

శ్రీవిష్ణుచిత్తకృతమంగలదివ్యసూక్తే
 తన్మానసాంబురుహకల్పితనిత్యవాస |
 గోపాలబాలయువతీవిటసార్వభౌమ
 గోవిందరాజ విజయిన్ తవ సుప్రభాతం || 9 ||

శ్రీవిష్ణుచిత్తకులనందనకల్పవల్లీ -
 గోదాలకాంతవినివేశితమాల్యలోల |
 గోపాంగనాకుచకులాచలమధ్యసుప్త
 గోవిందరాజ విజయిన్ తవ సుప్రభాతం || 10 ||

భక్తాంఘ్రిరేణుమునినా పరమత్వదీయ -
 శేషత్వమాశ్రితవతా విమలేన నిత్యం |
 ప్రాబోధకీస్తుతికృతా హ్యవబోధితశ్రీః |
 గోవిందరాజ విజయిన్ తవ సుప్రభాతం || 11 ||

శ్రీపాణనామకమహామునిదివ్యనామ -
 దివ్యానుభావదయమానదృగంచలాఖ్య |
 పూర్ణానుకంప పురుషోత్తమ పుష్కరాక్ష
 గోవిందరాజ విజయిన్ తవ సుప్రభాతం || 12 ||

భక్తోత్తమాయ పరకాలమునీంద్రనామ్నే
 విశ్రాణితాతులమహాతనుమూలమంత్ర |
 సర్వాత్మరక్షణవిచక్షణ చక్రపాణే
 గోవిందరాజ విజయిన్ తవ సుప్రభాతం || 13 ||

సత్వోత్తరైః సతతసేవ్యపదాంబుజేన
 సంసారతారకదయార్ద్రదృగంచలేన |
 సౌమ్యోపయంత్యమునిమానసరాజహంస
 గోవిందరాజ విజయిన్ తవ సుప్రభాతం || 14 ||

భక్తప్రపన్నకులనాయకభాష్యకార -
 సంకల్పకల్పతరుదివ్యఫలామలాత్మన్ |
 శ్రీశేషశైలనికటస్థితశేషశాయిన్
 గోవిందరాజ విజయిన్ తవ సుప్రభాతం || 15 ||

శ్రీమచ్ఛారీకరుణాశ్రితదేవగాన -
 సారజ్ఞనాథమునిసన్నతపుణ్యమూర్తే |
 గోబ్రాహ్మణప్రియగురో శ్రితపారిజాత
 గోవిందరాజ విజయిన్ తవ సుప్రభాతం || 16 ||

దేవ ప్రసిద్ధ కరుణాకర భక్తవర్గ -
 సేనాపతిప్రణయితాఖిలలోకభానో |
 శ్రీవాసదివ్యనగరాధిప రాజరాజ
 గోవిందరాజ విజయిన్ తవ సుప్రభాతం || 17 ||

॥ इति श्रीगोविन्दराज सुप्रभातम् समाप्तम् ॥